

महाविधिकरण
महाराष्ट्र राज्य विद्युत वितरण कंपनी मध्यांदित

फोन : २४०७७४४१
ग्राम : पर्सनग्रीड, मुंबई
फॉक्स : २४०२५७६३

साप्रवि / मावक / पदोन्नती तात्पुरती
एस्ट्रेला बॅटरीज विस्तारीत इमारत,
तळ मजला, प्लॉट नं. १, धारावी रोड,
माटुंगा, मुंबई - ४०० ०१९.

प्रशासकीय परिपत्रक क्र. १८० दिनांक ०७ / १० / २००८

विषय : जात वैधता प्रमाणपत्राभावी रिक्त राहणारी पदोन्नतीची पदे तात्पुरत्या पदोन्नतीने भरणेबाबत.

- संदर्भ :**
- १) प्रशासकीय परिपत्रक क्रमांक १९९ दिनांक २९/११/१९९६.
 - २) प्रशासकीय परिपत्रक क्रमांक २०० दिनांक २९/११/१९९६.
 - ३) प्रशासकीय परिपत्रक क्रमांक २३९ दिनांक १४/११/१९९७.
 - ४) प्रशासकीय परिपत्रक क्रमांक ३६४ दिनांक १२/११/२००१.
 - ५) प्रशासकीय परिपत्रक क्रमांक ७७ दिनांक २१/०९/२०००.
 - ६) प्रशासकीय परिपत्रक क्रमांक ११४ दिनांक ०६/०७/२००७.
 - ७) परिपत्रक क्रमांक साप्रवि / मावक/ जात पडताळणी / ३३३७०/दि. १४/०२/२००७.
 - ८) शासन परिपत्रक क्र. बीसीसी- १२०७ प्र.क्र. ५३/०८/१६- ब दि. १६/०६/२००८.

अनुसूचित जाती, अनुसूचित जमाती, विजा/ भज/ इमाव व विशेष मागासवर्गीय प्रवर्गाच्या अधिकारी कर्मचा-यांना त्यांच्या जातीच्या /जमातीच्या प्रमाणपत्राची तपासणी झाल्याशिवाय पदोन्नती देण्यात येऊ नये असे आदेश वरील संदर्भाधीन परिपत्रकान्वये वेळोवेळी प्रसारित करण्यात आलेले आहेत.

संदर्भाधीन परिपत्रकासोबतच्या शासनाच्या आदेशातील परिपत्रकानुसार ज्या मागासवर्गीय अधिकारी / कर्मचा-यांची जात वैधता प्रमाणपत्रे प्राप्त झालेले नाहीत त्यांना पदोन्नती देता येत नाही. त्यामुळे पदोन्नतीची बरीच पदे रिक्त राहतात. त्यामुळे प्रशासकीय कामकाजावर प्रतिकूल परिणाम होत असल्याचे निर्दर्शनास आले आहे. या अनुषंगाने उपाय योजना करण्याची बाब शासनाच्या विचाराधीन होती. शासनाने या संदर्भात शासन परिपत्रक क्र. बीसीसी- १२०७ / प्र.क्र. ५३/०८/१६-ब दि. १६/०६/२००८ नुसार खालीलप्रमाणे निर्णय घेतलेला आहे. सदर शासन निर्णयाची प्रत अंमलबाजावणीसाठी सोबत जोडली आहे.

शासन निर्णय :

ज्या मागासवर्गीय अधिकारी / कर्मचा-यांना निवडसूचीत / तदर्थ पदोन्नतीसूचीत समावेशनास (पदोन्नतीस) पात्र ठरविले आहे. परंतु त्यांचे जात वैधता प्रमाणपत्र प्राप्त झालेले नसल्याने त्यांना पदोन्नती देता येत नाही अशा प्रकरणी संविधित मागासवर्गीय अधिकारी / कर्मचा-यांचा ज्या प्रवर्गातून (राखीव / खुल्या) समावेश झाला आहे. त्या प्रवर्गातील त्यांच्या लगत कनिष्ठ अधिकारी / कर्मचा-यास निव्वळ तात्पुरत्या स्वरूपात ११ महिन्यांच्या कालावधीसाठी पदोन्नती देण्यात यावी. ही पदोन्नती खालील अटीच्या अधीन राहून देण्यात यावी.

- i) संबंधीत लगत कनिष्ठ अधिकारी / कर्मचारी मागास प्रवर्गातील असल्यास त्याचे जात वैधता प्रमाणपत्र प्राप्त झाले असणे आवश्यक राहील.
- ii) ही पदोन्नती निव्वळ तात्पुरत्या स्वरूपाची असुन संबंधित ज्येष्ठ अधिकारी / कर्मचा-यांचे जात वैधता प्रमाणपत्र सादर केल्यावर ती आपोआप संपूष्टात येईल असे आदेशात नमुद करण्यात यावे.

- iii) सदर पदोन्नती ११ महिन्यांकरीता वा ज्येष्ठ अधिकारी / कर्मचारी जात वैधता प्रमाणपत्र सादर करेल यापैकी जे आगोदर घडेल तोपर्यंत सुरु राहील. तथापि या कालावधीत ज्येष्ठ अधिकारी / कर्मचा-यांने जात वैधता प्रमाणपत्र सादर न केल्यास ही पदोन्नती १ दिवसाचा (सुटीचा कालावधी वगळून) खंड देऊन पुढे चालू ठेवता येईल.
- iv) या तात्पुरत्या पदोन्नतीच्या परिणामी कनिष्ठ अधिकारी / कर्मचारी यांना सेवाज्येष्ठतेचा हवक मिळणार नाही.
- v) संबंधित मागास अधिकारी / कर्मचा-याने जात वैधता प्रमाणपत्र सादर केल्यानंतर त्यास पदोन्नती देण्यात यावी व कनिष्ठ कर्मचा-याची तात्पुरती पदोन्नती संपुष्टात आणावी. सदर ज्येष्ठ अधिकारी / कर्मचारी याची पदोन्नतीच्या पदावरील ज्येष्ठता अबाधित राहील.
- vi) संबंधित नियुक्ती अधिका-यानी पदोन्नतीबाबत त्याच्या कार्यालयाकडून कार्यवाही होत असल्याची खात्री करून घ्यावी.
- vii) संबंधीत लगत कनिष्ठ अधिकारी / कर्मचारी मागास प्रवर्गातील असल्यास त्याचे जात वैधता प्रमाणपत्र प्राप्त झाले असणे आवश्यक राहील.

वरील शासन निर्णय मा. व्यवस्थापकीय संचालक महाराष्ट्र राज्य विद्युत वितरण कंपनी यांनी संचालक (संचलन) व संचालक (वित्त) यांच्याशी विचार विनियम करून जारी करण्यास मंजुरी दिलेली आहे.

सदर प्रशासकीय परिपत्रक म.रा.विद्युत वितरण कंपनीच्या www.mahadiscom.in या संकेत स्थळावर उपलब्ध करण्यात आले आहे.

सोबत : दि. १६/०६/२००८ चा शासन निर्णय.


मुख्य महाव्यवस्थापक (तां/आ)

प्रति,
महाराष्ट्र राज्य विद्युत वितरण कं. मर्यादित,
कार्यकारी अभियंता, यांचे स्तरापर्यंत प्रेषण यादीनुसार.

जात वैथता प्रमाणपत्राअभावी रिक्त राहणारी
पदोन्नतीची पदे तात्पुरत्या पदोन्नतीने
भरण्याबाबत.

महाराष्ट्र शासन
सामान्य प्रशासन विभाग,
शासन निर्णय क्रमांक : बीसीसो-१२०७/प्र.क्र.५३/०८/१६-ब,
मंत्रालय, मुंबई-४०० ०३२.
दिनांक :- १६/६/२००८

वाचा : १) शासन शुद्धापत्रक, आदिवासी विकास विभाग, क्र.एसटीसी-१४२०००/प्र.क्र.४३/का.१०, दि.२८.५.२००१,
 २) शासन परिपत्रक, सामाजिक न्याय, सांस्कृतिक कार्य व विशेष सहाय विभाग,
 क्र.सीबीसी-१०/२००४/प्र.क्र.५७०/मावक-५, दि.५.३.२००५.

प्रसादवना :

अनुसूचित जमातीच्या अधिकारी / कर्मचाऱ्यांना त्यांच्या जमातीच्या प्रमाणपत्राची तपासणी झाल्याशिवाय पदोन्नती देण्यात येऊ नये असे आदेश संदर्भाधीन अ.क्र.१ येथील शुद्धीपत्राअन्वये देण्यात आले आहेत. तसेच अनुसूचित जाती, वि.जा.भ.ज., इ.मा.व. व वि.मा.प्र.च्या अधिकारी / कर्मचाऱ्यांची जात प्रमाणपत्रे पडताळणी समितीकडे पाठवून वैधता प्रमाणपत्र प्राप्त झाल्यानंतरच त्यांना पदोन्नती देण्यात यावी असे आदेश संदर्भाधीन क्र.२ च्या परिपत्रकान्वये देण्यात आले आहेत. या आदेशातील तरतूदानुसार, ज्या मागासवर्गीय अधिकारी / कर्मचाऱ्यांची जात वैधता प्रमाणपत्रे प्राप्त झालेली नाहीत, त्यांना पदोन्नती देता येत नाही. यामुळे पदोन्नतीची बरीच पदे रिक्त राहतात. यामुळे प्रशासकीय कामकाजावर प्रतिकूल परिणाम होत असल्याचे निर्दर्शनास आले आहे. या अनुषंगाने उपाययोजना करण्याची बाब शासनाच्या विचाराधीन होती. शासनाने यासंदर्भात पुढीलप्रमाणे निर्णय घेतला आहे :-

शासन निर्णय :

ज्या मागासवर्गीय अधिकारी / कर्मचाऱ्यांना निवडसूचीत / तदर्थ पदोन्नतीसूचीत समावेशनास (पदोन्नतीस) पात्र ठरविले आहे. परंतु त्यांचे जात वैधता प्रमाणपत्र प्राप्त झालेले नसल्याने त्यांना पदोन्नती देता येत नाही अशा प्रकरणी संबंधित मागासवर्गीय अधिकारी / कर्मचाऱ्यांचा ज्या प्रवर्गातून (राखीव / खुल्या) समावेश झाला आहे त्या प्रवर्गातील त्याच्या लगत कर्निष्ठ अधिकारी / कर्मचाऱ्यास निवळ तात्पुरत्या स्वरूपात ११ महिन्यांच्या कालावधीसाठी पदोन्नती देण्यात यावी. ही पदोन्नती खालील अटींच्या अधीन राहन देण्यात यावी.

- १) संबंधित लगत कनिष्ठ अधिकारी / कर्मचारी मागास प्रवर्गातील असल्यास त्याचे जात वैधता प्रमाणपत्र प्राप्त झाले असणे आवश्यक राहील.
 - २) ही पदोन्नती निव्वळ तात्पुरत्या स्वरूपाची असून संबंधित ज्येष्ठ अधिकारी / कर्मचाऱ्यांने जात वैधता प्रमाणपत्र सादर केल्यावर ती आपो आप संपुष्टात येईल असे आदेशात नमूद करण्यात यावे.
 - ३) सदर पदोन्नती ११ महिन्यांकरीता वा ज्येष्ठ अधिकारी / कर्मचारी जात वैधता प्रमाणपत्र सादर करेल यापैकी जे अगोदर घडेल तोपर्यंत सुरु राहील. तथापि या कालावधीत ज्येष्ठ अधिकारी / कर्मचाऱ्याने जात वैधता प्रमाणपत्र सादर न केल्यास ही पदोन्नती १ दिवसाचा (सुटीचा कालावधी वगळून) खंड देवन पुढे घाल ठेवाला येईल.

४) या तात्पुरत्या पदोन्नतीच्या परिणामी कनिष्ठ अधिकारी / कर्मचारी यांना सेवाज्येष्टतेचा हक्क मिळणार नाही.

२. संबंधित मागास अधिकारी / कर्मचाऱ्याने जात वैधता प्रमाणपत्र सादर केल्यानंतर त्यास पदोन्नती देण्यात यावी व कनिष्ठ कर्मचाऱ्याची तात्पुरती पदोन्नती संपुष्टात आणावी. सदर ज्येष्ठ अधिकारी / कर्मचारी यांची पदोन्नतीच्या पदावरील ज्येष्ठता अबाधित राहील.

३. मंत्रालयीन विभागांनी सदर आदेशातील तरतूदीनुसार राजपत्रित पदावर पदोन्नतीबाबतचे प्रस्ताव सामान्य प्रशासन विभागास सादर करावेत व अराजपत्रित पदांवर पदोन्नतीबाबत सर्व विभागप्रमुख /कायांलय प्रमुख यांच्याकडून कार्यवाही होत असल्याची खात्री करून घ्यावी.

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २००८०६१६१५३१४३००१ असून आहे.

५. हा शासन निर्णय सामाजिक न्याय व विशेष सहाय्य विभागाच्या अनो.संदर्भ क्र.४५/मावक ५, दिनांक ७/३/२००८ व आदिवासी विकास विभागाच्या क्र.अनो.संदर्भ क्र.४२/का.१०, दिनांक ५/४/२००८ अन्वये तसेच सामान्य प्रशासन विभाग/का.१२ च्या अनो.संदर्भ क्र.६५९/१२, दिनांक २८/४/२००८ अन्वये प्राप्त झालेल्या सहमतीने निर्गमित करण्यात आहे.

महाराष्ट्राचे राज्यपाल यांच्या आदेशानुसार व नावांने,

सही/-

(गो.आ.लोखंडे)

अवर सचिव, महाराष्ट्र शासन.

प्रति,

राज्यपालांचे सचिव, राजभवन, मलबार हिल, मुंबई,
मुख्यमंत्री यांचे प्रधान सचिव,
उप मुख्यमंत्री यांचे प्रधान सचिव,
सर्व मंत्री / राज्यमंत्री यांचे खाजगी सचिव,
मुख्य सचिव,
सर्व मंत्रालयीन विभागांचे अपर मुख्य सचिव/प्रधान सचिव/सचिव,
सर्व मंत्रालयीन विभाग,
*प्रबंधक, मूळ शाखा, उच्च न्यायालय, मुंबई,
*प्रबंधक, अपील शाखा, उच्च न्यायालय, मुंबई,
*प्रबंधक, लोक आयुक्त व उप लोक आयुक्त यांचे कायांलय, मुंबई,
*सचिव, महाराष्ट्र लोकसेवा आयोग, मुंबई,
*सचिव, महाराष्ट्र विधानमंडळ सचिवालय (विधानसभा) मुंबई,
*सचिव, महाराष्ट्र विधानमंडळ सचिवालय (विधानपरिषद) मुंबई,
*राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
सर्व विभागीय आयुक्त,
राज्यातील सर्व महामंडळ आणि उपक्रम यांचे व्यवस्थापकीय संचालक

सर्व जिल्हाधिकारी,
सर्व महापालिकांचे आयुक्त
सर्व जिल्हा परिषदांचे मुख्य कार्यकारी अधिकारी,
सर्व मुख्याधिकारी, नगर परिषदा / नगरपालिका,
संचालक, माहिती व जनसंपर्क संचालनालय, मंत्रालय, मुंबई
आयुक्त, अंगठी कल्याण, ३, चर्च रोड, पुणे
अवर सचिव, आदिवासी विकास विभाग, मंत्रालय, मुंबई
अवर सचिव, सामाजिक न्याय विभाग, मंत्रालय, मुंबई
सर्व मंत्रालयीन विभागांच्या नियंत्रणाखालील सर्व
विभाग प्रमुख व कायांलय प्रमुख,
सामान्य प्रशासन विभागातील सर्व कायांसने,
निवडनस्तो/का.१६-ब / का.१२

*पत्राने.